

عورت کی آواز سننے کا حکم:

سوال: کیا چینل اسلام سننے کی ترغیب دینا چاہئے یا نہیں؟ کیا عورت کی آواز ستر میں داخل ہے یا نہیں؟ کیا عورت کسی اجنبی شخص کے ساتھ بات کر سکتی ہے یا نہیں؟ بیوا تو جروا۔

الجواب: عورت کی آواز کا دار و مدار خوفِ فتنہ پر ہے اگر فتنہ کا اندیشہ نہ ہو تو محض آواز سننے میں چنداں حرج نہیں ہے جب کہ آواز میں لچک نہ ہو، عام لہجہ میں بات کرے، ہاں اگر فتنہ کا اندیشہ ہے تو سننا جائز نہیں ہے، البتہ چونکہ فی زمانہ فتنہ فساد لوگوں پر غالب ہے اس لیے بلا ضرورت اجنبیہ کی آواز سننے سے احتراز کرنا چاہئے۔ اگرچہ اصح قول کے مطابق عورت کی آواز ستر میں داخل نہیں ہے۔ ہاں ضروری بات چیت کی اجازت ہے۔ ملاحظہ ہو فتاویٰ الشامی میں ہے:

قوله وصوتها یعنی أنه ليس بعورة قوله على الراجح عبارة البحر عن الحلية أنه الأشبه وفي النهر هو الذي ينبغي اعتماده ومقابله ما في النوازل نغمة المرأة عورة وتعلمها القرآن من المرأة أحب قال عليه الصلاة والسلام: التسبيح للرجال والتصفيق للنساء فلا يحسن أن يسمعها الرجل، وفي الكافي: ولا تلبى جهرًا لأن صوتها عورة ومشى عليه في المحيط في

باب الأذان ، بحر ، قال في الفتح وعلى هذا لو قيل : إذا جهرت بالقراءة في الصلاة فسدت
كان متجهاً ولهذا منعها عليه الصلاة والسلام من التسبيح بالصوت لإعلام الإمام بسهوه
إلى التصفيق .

أقره البرهان الحلبي في شرح المنية الكبير و كذا في الإمداد ثم نقل عن خط العلامة
المقدسي ذكر الإمام أبو العباس القرطبي في كتابه في السماع ولا يظن من لا فطنة عنده إنا
إذا قلنا صوت المرأة عورة إنا نريد بذلك كلامها لأن ذلك ليس بصحيح فإنا نجيز
الكلام من النساء للأجانب ومحاورتهن عند الحاجة إلى ذلك ولا نجيز لهن رفع أصواتهن
ولا تمطيطها ولا تليينها وتقطيعها لما في ذلك من استمالة الرجال إليهن وتحريك
الشهوات منهم ومن هذا لم يجز أن تؤذن المرأة ، قلت : ويشير إلى هذا تعبير النوازل
بالنغمة . (فتاوى الشامى : ٤٠٦/١ ، مطلب في ستر العورة ، سعيد) . وينظر : (فتاوى الشامى : ٣٦٩/٦ ، سعيد) .

احكام القرآن میں حضرت مولانا ظفر احمد تھانویؒ فرماتے ہیں :

حكم صوت المرأة : وقع الخلاف في صوت المرأة ، أنه من العورة فلا يجوز أن
تتكلم بحيث يسمعها الأجانب ، أو ليس بعورة فيرخص لها في التكلم ، والحق التحقيق عند
أرباب التحقيق ، وهو أن صوت المرأة ليس بعورة في نفسه إلا أنه قد يكون سبباً للفتنة ،
فكان من القسم الثاني من سد الذرائع ، فدار حكمه على الفتنة وعدمها فحيث خيفت الفتنة
حرام إبدائه وحيث لا ، فلا ، كيف وقد حرم الله سبحانه وتعالى إظهار صوت الخلخال
وأمثاله فقال : ولا يضربن بأرجلهن ، لمظنة الفتنة فكيف يجوز إظهار صوت نفسها مطلقاً ؟
(احكام القرآن : ٤٨٢/٣ ، ط : ادارة القرآن) .

حضرت مولانا محمد يوسف لدھيانویؒ فرماتے ہیں :

نامحرم سے بات کرنے کی اگر ضرورت پیش آئے تو عورت کو چاہئے کہ ایسے انداز سے بات کرے کہ
نامحرم کو اس کی طرف کشش نہ ہو، زبان میں لوج نہ ہو بلکہ ایک طرح کا اکھڑپن اور درشتی ہو۔ (آپ کے مسائل اور ان
کا حل : ٦٨/٨ ، طبع جدید)۔

معارف القرآن میں حضرت مفتی محمد شفیع صاحب فرماتے ہیں :

کیا عورت کی آواز فی نفسہ ستر میں داخل ہے اور غیر محرم کو آواز سنانا جائز ہے؟ اس معاملہ میں حضرات ائمہ کا اختلاف ہے، امام شافعیؒ کی کتب میں عورت کی آواز کو ستر میں داخل نہیں کیا گیا، حنفیہ کے نزدیک بھی مختلف اقوال ہیں، ابن ہمام نے نوازل کی روایت کی بنا پر ستر میں داخل قرار دیا ہے، اسی لیے حنفیہ کے نزدیک عورت کی اذان مکروہ ہے لیکن حدیث شریف سے ثابت ہے کہ ازواجِ مطہرات نزولِ حجاب کے بعد بھی پس پردہ غیر محارم سے بات کرتی تھیں اس مجموعہ سے راجح اور صحیح بات یہ معلوم ہوتی ہے کہ جس موقع اور جس محل عورت کی آواز سے فتنہ پیدا ہونیکا خطرہ ہو وہاں ممنوع ہے جہاں یہ نہ ہو جائز ہے (بصا ص) اور احتیاط اسی میں ہے کہ بلا ضرورت عورتیں پس پردہ بھی غیر محرموں سے گفتگو نہ کریں۔ واللہ اعلم۔ (معارف القرآن: ۶/۴۰۶، و ۷/۱۲۳، إدارة المعارف)۔

واللہ سبحانہ اعلم۔

عورت کا مجمع میں تقریر کرنے کا حکم:

سوال: کیا عورت پردہ کی رعایت کے ساتھ مردوں کے مجمع میں تقریر کر سکتی ہے؟

الجواب: مذکورہ بالا تفصیلی فتویٰ میں یہ بات وضاحت کے ساتھ مذکور ہوئی کہ اصح قول کے مطابق عورت کی آواز ستر میں داخل نہیں ہے لیکن خوفِ فتنہ ہو تو اظہار سے روکا جائے گا، چونکہ مردوں کے مجمع میں فتنہ کا اندیشہ ہے لہذا مردوں کے مجمع میں تقریر نہیں کرنی چاہئے، ہاں خاص عورتوں کا مجمع ہو تو وعظ و نصیحت کی اجازت ہے۔

قال في مجمع الأنهر: إن المرأة إن رفعت صوتها فقد باشرت منكرًا؛ لأن صوتها عورة... أقول: وفيه كلام؛ لأن صوتها مطلقاً ليس بعورة، وإلا يستلزم أن يكره تكلمها مع الأجنبي وليس كذلك، بل يكره رفع صوتها. (مجمع الأنهر، باب الاذان).

قال في حاشية البحر الرائق: إنا إذا قلنا صوت المرأة عورة انا نريد بذلك كلامها؛ لأن ذلك ليس بصحيح فإننا نجيز الكلام مع النساء الأجانب ومحاورتهن عند الحاجة إلى ذلك ولا نجيز لهن رفع أصواتهن ولا تمطيطها ولا تليينها وتقطيعها لما في ذلك من استمالة الرجال إليهن وتحريك الشهوات منهم ومن هذا لم يجوز أن تؤذن المرأة. (منحة الخالق: ۱/۲۷۰، باب شروط الصلاة، كوئته). وينظر: (حاشية الطحطاوى على مراقى الفلاح، ص ۲۴۲، و ۵۴۰، ط: قديمي، والبحر الرائق: ۱/۲۷۰، ط: كوئته).

حضرت مفتی کفایت اللہ صاحب نے مردوں کے مجمع میں بھی تقریر کی اجازت دی ہے۔
ملاحظہ ہو کفایت المفتی میں ہے:

شریعت مقدسہ اسلامیہ عورتوں کو کسی اسلامی خدمات سے جوان کے لائق ہونے سے منع نہیں کرتی پردہ کی محافظت کے ساتھ عورت مردوں کے مجمع میں تقریر کر سکتی ہے۔ (کفایت المفتی: ۲/۶۹، ط: دارالاشاعت، کراچی)۔

لیکن حضرت مفتی صاحب کے زمانہ میں شرم و حیا غالب ہوگی، فی زمانہ لوگ جانتے ہی نہیں کہ شرم و حیا کیا چیز ہے۔ بلکہ عریانی اور فحاشی کا سیلاب موجزن ہے۔
حضرت مولانا محمد یوسف لدھیانوی فرماتے ہیں:

نامحرموں کے سامنے بے پردہ تقریر کرنا جائز نہیں، حرام ہے، اور بوقت ضرورت پردے کے ساتھ گفتگو جائز ہے، مگر لب و لہجے میں سختی و درشتی ہونی چاہئے، جس سے دوسرے آدمی کو عورت کی طرف کشش پیدا نہ ہو۔ آج کل جلسوں میں خواتین و حضرات کا مشترکہ خطاب ہوتا ہے، یہ جاہلیت جدیدہ کی بدعت سیئہ ہے۔ (آپ کے مسائل اور ان کا حل: ۸/۹۲، طبع جدید)۔


فتاویٰ محمودیہ میں ہے:

سوال: اگر مقرر عورت برقع اوڑھ کر مردوں کے مجمع میں تقریر کرے تو کیسا ہے؟

الجواب: عورت کا مردوں کے ساتھ مسجد میں جا کر نماز پڑھنا بھی علمائے کرام نے ممنوع لکھا ہے، خواہ برقع اوڑھ کر جائے یا بلا برقع اوڑھے، کیونکہ اس میں بہت مفسد اور فتن ہیں، لہذا عورت کا مردوں کے مجمع میں جا کر تقریر کرنا بھی (بلا شدید ضرورت) منع ہے۔ (فتاویٰ محمودیہ: ۱۹/۱۹۳، جامعہ فاروقیہ)۔
دوسری جگہ مرقوم ہے:

اگر صرف مستورات کا مجمع ہو اور آواز نامحرموں تک نہ پہنچے تو عورت کا وعظ کہنا اور اپنی بات بتانا درست ہے۔ (فتاویٰ محمودیہ: ۱۹/۱۹۶، جامعہ فاروقیہ)۔ واللہ اعلم۔

فتاویٰ دارالعلوم زکریا 7/225

مرتب  مفتی عرفان اللہ درویش ہنگو

WhatsApp: +92-03359954788

Facebook: <https://www.facebook.com/Majlisulftawa>

Telegram: <https://t.me/Majlisulftawa>